



QORTI TAL-MAGISTRATI (MALTA)

**MAGISTRAT DR.
CONSUELO-PILAR SCERRI HERRERA**

Seduta tat-23 ta' Jannar, 2008

Avviz Numru. 118/2005

P. Cutajar & Co. Ltd

Vs

Jesmond Sant f'ismu proprju u kif ezercenti fil-kummerc il-hanut bl-isem 'Save & Smile' u b'digriet tas-17 ta Novembru 2005 giet kjamta in kawza Rita Sant

II-Qorti:-

Rat li s-socjeta attrici pprezentat avviz fir-Registru ta' din il-Qorti fejn talbet lil din il-Qorti tikkundanna lill-konvenut ihallasha is-somma ta' elf seba' mijha tmienja u tmenin lira, tmienja u erbghin centezmu Maltin (LM1,788.48) rappresentanti bilanc ta' prezz ta' merkanzija lilu mibjugha u konsenjata mis-socjeta attrici fuq inkarigu tieghu.

Bl-ispejjez inkluzi dawk tal-mandat ta sekwestru u tal-mandat ta' qbid numru 462/05 u bl-imghaxijiet legali sad-

data tal-effettiv pagament kontra l-konvenut ngunt minn issa ghas-subizzjoni.

Rat in-nota ta' eccezzjonijiet tal-konvenut fejn eccepixxa s-segwenti:-

1. Illi preliminarjament, it-talbiet attrici hekk kif diretti kontra l-eccipjent Jesmond Sant innifsu huma infondati stante li d-dejn allegat mis-socjeta attrici semmai huwa dejn tal-komunjoni ta' l-akkwisti u ghaldaqstant ikun opportun jekk tigi kjamata il-mara tal-istess ecipjent u cioe Rita Sant.

2. Salv eccezzjonijiet ulterjuri.

Illi nhar is-sbatax (17) ta' Novembru 2005 **xehed Ernest Spiteri Gonzi**, il-financial controller tas-socjeta attrici u esebixxa *statement* dettaljat li gie markat bhala Dok. ES 1, li jindika li l-konvenut għandu jghati lis-socjeta attrici is-somma mitluba fl-avviz. Huwa esebixxa wkoll dokumenti kollha relativi għal dan il-kont, bil-fatturi kollha relativi w-anke *application* għal *credit* magħmula mill-istess konvenut, liema dokumentazzjoni tindika li kien il-konvenut li kien jordna u jixtir l-merkanzija mingħand is-socjeta attrici. F'dan l-*statement* hemm indikat l-pagamenti kollha li effettivament kien jghamel il-konvenut.

Illi fl-istess seduta tas-sbatax (17) ta' Novembru 2005, il-konvenut talab il-kjamat in kawza ta' martu Rita Sant u dan ghaliex bejniethom kienu għaddejja proceduri għas-separazzjoni personali, l-atturi ma oggezjonawx u l-Qorti diversament preseduta laqghet it-talba u ornat in-notifia tal-kjamat in kawza bl-avviz u bl-appuntament.

Illi nhar l-ghaxra (10) ta' Ottubru 2006, Rita Sant ipprezentat it-twegiba tagħha w-eccepiet is-segwenti:-

Illi qabel xejn hija tinsab separata minn zewgha Jesmond Sant li ilu zmien li telaq mid-dar taz-zwieg.

Kopja Informali ta' Sentenza

Illi l-esponenti m'ghandhiex x'taqsam mat-tmexxija tal-hanut 'Save 'n Smile' li fil-fatt jitmexxa minn zewgha Jesmond.

Illi ghalhekk hija mhiex responsabbli tad-djun li qed itella' zewgha.

Salv eccezzjonijiet ohra.

Ikkunsidrat:-

Illi f'din il-kawza ma jidhix li hemm wisq provi x'tezamina l-Qorti salv ix-xhieda prodotta mis-socjeta attrici u ciee dik ta' Ernest Spiteri Gonzi fejn huwa ikkonferma id-debitu li kellu l-konvenut mas-socjeta attrici. Illi s-socjeta attrici ppruvat permezz tad-dokumenti esebiti illi l-konvenut kellu relazzjoni kummercjali mas-socjeta attrici fis-sens illi kien jixtri merkanzija minghandha u dan fuq fazi ta' *credit*. Jirrizulta li fil-fatt l-istess konvenut ma hallasx id-debitu dovut minnu fl-ammont indikat fl-avviz u dan minghajr ebda raguni valida. Illi fil-fatt lanqas fl-eccezzjoni tieghu huwa ma jichad li għandu dan id-debitu billi jghid li semmai huwa dovut minnu u minn martu stante li bejniethom kienet tesisti l-komunjoni tal-akkwisti. Illi pero huwa ma ressaq l-ebda prova sabiex jisustanzja dak minnu eccepit.

Illi ghalhekk fid-dawl tas-suespost il-Qorti tiddecidi billi tichad l-eccezzjonijiet tal-konvenuti u tilqa t-talbiex tas-socjeta attrici u tikkundanna lill-konvenuti jhallsu *in solidum* lis-socjeta attrici s-somma indikata fl-avviz u ciee fl-ammont ta' elf seba' mijha tmienja u tmenin lira, tmienja u erbghin centezmu Maltin (LM1,788.48) bl-imghax skond il-ligi.

L-ispejjez ta' dawn il-proceduri għadhom jigu sopportati mill-istess konvenuti bejniethom.

< Sentenza Finali >

Kopja Informali ta' Sentenza

-----TMIEM-----